

Ib Tus Neeg Uas Koj Xaiv Coj Los Ua Tus Yuav Tau Koj Tej Nyiaj Txiag Yog Ib Tus Neeg Zoo Li Cas?

Kev xaiv tus (cov) neeg uas yuav los ua tus (cov) neeg tau koj tej nyiaj txiag yog txoj kev uas yuav pub koj muab koj tej nyiaj txiag tso tseg rau tus (cov) neeg ntawd tom qab koj tag sim neej lawm. Txoj kev xaiv cov neeg uas yuav los ua cov neeg tau koj tej nyiaj txiag yeej pab tiv thaiv kom tsis txhob cia ib lub tsev hais plaub los sis lwm tus neeg los ua tus txiav txim hais tias saib leej twg yuav yog tus (cov) neeg uas tau koj tej nyiaj txiag tom qab koj tag sim neej lawm.

- ♥ Nws yeej yog ib qhov tseem ceeb rau koj lus mus xyuas kom meej hais tias cov neeg koj xaiv coj los ua cov neeg uas yuav tau koj tej nyiaj txiag yeej yog cov koj xaiv tam sim no thiab yeej yog cov uas koj npaj tseg hais txog qhov hais tias saib koj xav kom leej twg yog cov neeg uas yuav tau koj tej nyiaj txiag tom qab koj tag sim neej lawm.

Vim li cas nws thiaj li yuav yog ib lub tswv yim rau koj los mus txheeb thiab pauv cov neeg uas koj xaiv coj los ua cov neeg yuav tau koj tej nyiaj txiag?

Yog thaum twg cov neeg uas yuav tau koj tej nyiaj txiag ho tsis muaj zoo li qhov koj tau npaj tseg hais txog qhov hais tias saib leej twg yuav yog cov neeg uas yuav tau koj tej nyiaj txiag tom qab koj tag sim neej lawm, cov neeg uas koj hlub tshua yuav muaj hauj lwm ntau yam khiav nyob rau ib lub sij hawm uas muaj kev tu siab thiab muaj kev pauv tseem ceeb nyob hauv lub neej.

Ntau zaus, neeg yeej xaiv cov neeg uas yuav tau lawv tej nyiaj txiag thaum tseem ntxov ntxov los lawm thiab yeej tsis muab kho li. Piv txwv, qhov no yeej cia li ua rau koj niam koj txiv los sis ib tus txij nkawm uas neb twb sib nrauj tag lawm tau koj tej nyiaj txiag uas koj xav tseg rau lwm tus neeg.

- ♥ Tus neeg uas tau cov nyiaj txiag cia li txiav txim tsis kam muab cov nyiaj txiag rau tus neeg uas koj npaj tseg hais tias yuav yog tus tau cov nyiaj txiag.
- ♥ Txawm hais tias tus neeg ntawd yeej pom zoo muab cov nyiaj txiag rau tus neeg uas koj xaiv tseg los, tej zaum tus neeg tseem yuav tau them se thaum muab cov nyiaj rau tus neeg uas koj xaiv tseg thiab nws yuav ua rau tus neeg koj xaiv tseg tau nyiaj tsawg dua lawm.

Cov khoom zoo li cas yog cov uas koj thiaj li yuav xaiv tau neeg los uas tus yuav tau cov khoom ntawd thiab koj yuav xaiv li cas?

Nws yeej yog ib lub tswv yim zoo rau koj los muab tag nrho koj tej nyiaj txiag sau tseg hais tias saib cov twg yog cov uas koj yuav tau xaiv ib tus (cov) neeg los ua tus (cov) uas yuav tau cov nyiaj txiag ntawd. Nyiaj txiag yog muaj:

- ♥ Cov as khauj zoo li 401k, nyiaj so hauj lwm, IRA, nyiaj annuity, nyiaj cia yuav paj, thiab lwm yam as khauj cia nyiaj yeej yog cov as khauj uas koj yuav xaiv tau neeg los ua cov yuav tau cov nyiaj txiag ntawd.
- ♥ Cov as khauj nyob hauv tsev cia nyiaj zoo li cov as khauj cia nyiaj siv thiab cia nyiaj khaws tseg los yeej yog cov as khauj uas koj yuav xaiv tau neeg los ua cov yuav tau cov nyiaj txiag ntawd.
Muaj tej cov sij hawm, cov tsev cia nyiaj yeej muab qhov no hu ua "kev qhia hais tias yuav muab cov nyiaj ua li cas thaum tag sim neej lawm."
- ♥ Koj los yeej xaiv tau cov neeg uas yuav tau cov nyiaj ntawm koj cov kev faj seeb rau txoj sia.

Phab tom qab ntawm daim ntawv no yeej muab ib lub rooj teev lus coj los pab koj pib.

Koj puas yuav tau xaiv ib tus neeg coj los ua tus yuav tau cov nyiaj ntawm cov as khauj nyob hauv tsev cia nyiaj uas muaj lwm tus neeg npe nyob hauv tus as khauj nrog koj?

Tsis tag xaiv los yeej tau. Kev ua tswv ntawm ib tus as khauj nyob hauv tsev cia nyiaj uas muaj lwm tus neeg npe nyob hauv tus as khauj nrog koj yeej yog ib tus as khauj uas cov neeg muaj npe nyob hauv yog cov tswv tag nrho.

- ♥ Thaum twg koj tag sim neej lawm, tus tswv uas tseem muaj txoj sia nyob yuav yog tus tswv ntawm tus as khauj ntawd thiab yuav muab cov nyiaj nyob hauv tso tsis tau tseg rau tus (cov) neeg uas koj tso hais tias yuav tau cov nyiaj ntawd thaum ib tus neeg muaj npe nyob hauv tus as khauj tseem muaj txoj sia nyob.
- ♥ Tiam sis, yog koj xav muab cov nyiaj nyob hauv tso tseg rau ib tus neeg twg los sis ib cov neeg twg tom qab cov neeg muaj npe nyob hauv tus as khauj tag sim neej tag tib si lawm, nws yeej yog ib qhov zoo rau koj los mus xaiv ib tus (cov) neeg coj los ua cov yuav tau cov nyiaj ntawd.



Phab Ntawv Siv Coj Los Xaiv Ib Tus Neeg Los Ua Tus Yuav Tau Tej Nyiaj Txiag

YOG YAM AS KHAUJ DAB TSI	LUB TSEV CIA NYIAJ LOS SIS LUB TUAM TXHAB	TUS NEEG UAS XAIV COJ LOS UA TUS YUAV YOG TUS TAU TEJ NYIAJ TXIAG	TXHEEB ZE LI CAS	ZAUM UAS NYUAM QHUAV MUAB KHO TAG LOS NO
(Piv txwv) Nyiaj 401K	Fidelity	Joe Smith	Tus Tub	01/01/2025

- ♥ Koj yeej ntxiv tau ib tus neeg coj los ua cov neeg yuav tau tej nyiaj txiag los sis muab ib tus neeg pauv yog koj nkag mus rau hauv lub portal nyob hauv online los sis yog koj hu xov tooj mus rau lub tuam txhab uas tuav tus as khauj.
- ♥ Yog koj xaiv coob tus neeg los ua cov neeg yuav tau cov nyiaj nyob hauv ib tus as khauj, koj yeej hais tau hais tias saib muab pes tsawg feem puas rau tus neeg twg thiab tus neeg twg.
- ♥ Yog koj twb muaj ib Tsab Ntawv Tso Cai Rau Ib Tus (Cov) Neeg Los Ua Tus (Cov) Txiav Txim Sawv Cev Koj (Power of Attorney), lawv los yeej muaj cai los ua qhov ntawm no rau koj.

Yog koj muaj lus nug hais kev xaiv neeg los ua cov neeg uas yuav tau koj tej nyiaj txiag los sis kev yuav muab tej ntawm no pauv, Cancer Legal Care yeej muaj lus qhia dawb rau koj. Nug tuaj rau peb ntawm 651-917-9000 los sis mus rau ntawm www.cancerlegalcare.org.

